
rAmasahasranAmastotram from bhuShuNDirAmAya

—o—o—o—
ರಾಮಸಹಸ್ರನಾಮಸ್ತೋತ್ರಂ
ಭುಷುಂಡಿರಾಮಾಯಣಾಂತರ್ಗತಂ

—o—o—o—
Document Information



Text title : rAmasahasranAmastotram 4 from bhushuNDirAmAyaNa

File name : rAmasahasranAmastotrambhushuNDirAmAyaNa.itx

Category : raama, sahasranAma

Location : doc_raama

Proofread by : Pallasena Narayanaswami ppnswami at gmail.com

Source : Bhushundi Ramayanam pUrvakhaNda, adhyAYa 13

Latest update : February 25, 2018

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2021

sanskritdocuments.org

—o—o—o—

ರಾಮಸಹಸ್ರನಾಮಸ್ತೋತ್ರಂ
ಭುಷುಂಡಿರಾಮಾಯಣಾಂತರ್ಗತಂ



ತ್ರಯೋದಶೋಧ್ಯಾಯಃ

ಬ್ರಹ್ಮೋವಾಚ -

ಅಥ ತ್ರಯೋದಶತಮೇ ದಿನೇ ನಾಮವಿಘ್ನತ್ರಯಾ .

ಕುಮಾರಾಣಾಂ ಸುಜನುಷಾಂ ಪರಮಾಯುಶ್ಚಿಕೀರ್ಷಯಾ .. 1..

ವಸಿಷ್ಠೋ ವಂಶಪೌರೌಧಾಃ ಮುದಾಯುಕ್ತಃ ಸಮಾಯಯೌ .

ರಾಜ್ಜೋ ದಶರಥಸ್ಯಾಂತಃಪುರೇ ಸರ್ವಸಮರ್ಥನೇ .. 2.. var ಸಮೃದ್ಧನೇ

ಸಮಾಯಾತಂ ಮುನಿಧೇಷ್ಠಂ ರಾಜಾ ದಶರಥೋಽಗ್ರಹೀತ್ .

ಅಹೋ ಮೇ ಭಾಗ್ಯಸಂಪತ್ಯಾ ಸಂಗತೋಽದ್ಯ ಪುರೋಹಿತಃ .. 3..

ಪ್ರಾಜಾಪತ್ಯೋ ಮುನಿಶ್ರೇಷ್ಠಃ ಪರಮಾನಂದದರ್ಶನಃ .

ನಮಸ್ತೇ ಮುನಿಶಾಬ್ದೋಽಪ್ರಾಜಾಪತ್ಯ ಮಹಾಪ್ರಭ .. 4.. var ಮಹಾಪ್ರಭೋ

ವಸಿಷ್ಠ ಉವಾಚ -

ನರೇಂದ್ರ ವತ ತೇ ಭಾಗ್ಯಂ ಜಾತೋಽಸಿ ತನು ಪುತ್ರವಾನ್ .. 5..

ತೇಷಾಮಹಂ ಕುಮಾರಾಣಾಂ ನಾಮಕೃತ್ಯಂ ಸುಖಪ್ರದಂ .

ತವಾಜ್ಞಯಾ ವಿಧಾಸ್ಯಾಮಿ ಯದ್ಗೋಪ್ಯಮಮರೈರಪಿ .. 6..

ಅಹೋ ಅಮೀ ಪ್ರಭೋರಂಶಾ ರಾಮಸ್ಯಾಮಿತತೇಜಸಃ .

ಯೋಽಸೌ ತವ ಕುಮಾರಾಣಾಮಗ್ರಣೇ ರಾಮ ಏವ ಸಃ .. 7..

ಅಸ್ಯ ಚತ್ವಾರ ಏವಾಂಶಾಃ ಬ್ರಹ್ಮರೂಪಾಃ ಸನಾತನಾಃ .

ವಾಸುದೇವಃ ಸಂಕರ್ಷಣಃ ಪ್ರದ್ಯುಮ್ನಶ್ಚಾನಿರುದ್ಧಕಃ .. 8..

ಚತ್ವಾರ ಏತೇ ಪುರುಷಾಃ ಸ್ವಸ್ವಕಾರ್ಯವಿಧಾಯಕಾಃ .

ಧರ್ಮರೂಪಾಸ್ತು ರಾಮಸ್ಯ ಪುರುಷೋತ್ತಮರೂಪಿಣಃ .. 9..

ತತಃ ಸಂಸ್ತಾತಸಂಸ್ಕಾರಾನ್ ಮಂತ್ರಿತಾನ್ ವಿಧಿವರ್ತಮಾ .

ನಾಮಾನಿ ಚಕ್ರೇ ವ್ರಹ್ಮರ್ಷಿಃ ಕೋಟಿಕಲ್ಪವಿದುತ್ತಮಃ .. 10..

ವಸಿಷ್ಠ ಉವಾಚ -

ರಾಮಃ ಶ್ಯಾಮೋ ಹರಿರ್ವಿಷ್ಣುಃ ಕೇಶವಃ ಕೇಶಿನಾಶನಃ .

ನಾರಾಯಣೋ ಮಾಧವಶ್ಚ ಶ್ರೀಧರೋ ಮಧುಸೂದನಃ .. 11..

ರಾವಣಾರಿಃ ಕಂಸನಿಹಾ ವಕೀಪ್ರಾಣನಿವರ್ತನಃ .
 ತಾಡಕಾಹನನೋದ್ಯುಕ್ತೋ ವಿಶ್ವಾಮಿತ್ರಪ್ರಿಯಃ ಕೃತೀ .. 12..
 ವೇದಾಂಗೋ ಯಜ್ಞವಾರಾಹೋ ಧರ್ಮಜ್ಞೋ ಮೇದಿನೀಪತಿಃ .
 ವಾಸುದೇವೋಽರವಿಂದಾಕ್ಷೋ ಗೋವಿಂದೋ ಗೋಪತಿಃ ಪ್ರಭುಃ .. 13..
 ಪದ್ಮಾಕಾಂತೋ ವಿಕುಂತಾಭೂಃ ಕೀರ್ತಿಕನ್ಯಾಸುಖಪ್ರದಃ .
 ಜಾನಕೀಪ್ರಾಣನಾಥಶ್ಚ ಸೀತಾವಿಶ್ಲೇಷನಾಶನಃ .. 14..
 ಮುಕುಂದೋ ಮುಕ್ತಿದಾತಾ ಚ ಕೌಸ್ತುಭೀ ಕರುಣಾಕರಃ .
 ಖರದೂಷಣನಾಶೀ ಚ ಮಾರೀಚಪ್ರಾಣನಾಶಕಃ .. 15..
 ಸುಬಾಹುಮಾರಣೋತ್ಸಾಹೀ ಪಕ್ಷಿಶ್ರಾದ್ಧವಿಧಾಯಕಃ .
 ವಿಹಂಗಪಿತೃಸಂಬಂಧೀ ಕ್ಷಣತುಷ್ಟೋ ಗತಿಪ್ರದಃ .. 16..
 ಪೂತನಾಮಾತೃಗತಿದೋ ವಿನಿವೃತ್ತತೃಣಾನಿಲಃ .
 ಪಾವನಃ ಪರಮಾನಂದಃ ಕಾಲಿಂದೀಜಲಕೇಲಿಕೃತ್ .. 17..
 ಸರಯೂಜಲಕೇಲಿಶ್ಚ ಸಾಕೇತಪುರದೈವತಃ .
 ಮಥುರಾಸ್ಥಾನನಿಲಯೋ ವಿಶ್ರುತಾತ್ಮಾ ತ್ರಯೀಸ್ತುತಃ .. 18..
 ಕೌಂತೇಯವಿಜಯೋದ್ಯುಕ್ತಃ ಸೇತುಕೃತ್ ಸಿಂಧುಗರ್ಭವಿತ್ .
 ಸಪ್ತತಾಲಪ್ರಭೇದೀ ಚ ಮಹಾಸ್ಥಿಕ್ಷೇಪಣೋದ್ಧರಃ .. 19..
 ಕೌಶಲ್ಯಾನಂದನಃ ಕೃಷ್ಣಃ ಕಿಶೋರೀಜನವಲ್ಲಭಃ .
 ಆಭೀರೀವಲ್ಲಭೋ ವೀರಃ ಕೋಟಿಕಂದರ್ಪವಿಗ್ರಹಃ .. 20..
 ಗೋವರ್ಧನಗಿರಿಪ್ರಾಶೀ ಗೋವರ್ಧನಗಿರೀಶ್ವರಃ .
 ಗೋಕುಲೇಶೋ ನ್ನಜೇಶಶ್ಚ ಸಹಜಾಪ್ರಾಣವಲ್ಲಭಃ .. 21..
 ಭೂಲೀಲಾಕೇಲಿಸಂತೋಷೀ ವಾಮಾಕೋಟಿಪ್ರನಾದನಃ .
 ಭಿಲ್ಲಪತ್ನೀಕೃಪಾಸಿಂಧುಃ ಕೈವರ್ತಕರುಣಾಕರಃ .. 22..
 ಜಾಂಬವದ್ಭಕ್ತಿದೋ ಭೋಕ್ತಾ ಜಾಂಬವತ್ಯಂಗನಾಪತಿಃ .
 ಸೀತಾಪ್ರಿಯೋ ರುಕ್ಮಿಣೀಶಃ ಕಲ್ಯಾಣಗುಣನಾಗರಃ .. 23..
 ಭಕ್ತಪ್ರಿಯೋ ದಾಶರಥಿಃ ಕೈಟಭಾರಿಃ ಕೃತೋತ್ಸವಃ .
 ಕದಂಬವನಮಧ್ಯಸ್ಥಃ ಶಿಲಾಸಂತಾರದಾಯಕಃ .. 24..
 ರಾಘವೋ ರಘುವೀರಶ್ಚ ಹನುಮತ್ಸಖ್ಯವರ್ಧನಃ .
 ಪೀತಾಂಬರೋಽಚ್ಯುತಃ ಶ್ರೀಮಾನ್ ಶ್ರೀಗೋಪೀಜನವಲ್ಲಭಃ .. 25..
 ಭಕ್ತೇಷ್ಟೋ ಭಕ್ತಿದಾತಾ ಚ ಭಾರ್ಗವದ್ವಿಜಗರ್ವಜಿತ್ .
 ಕೋದಂಡರಾಮಃ ಕ್ರೋಧಾತ್ಮಾ ಲಂಕಾವಿಜಯಪಂಡಿತಃ .. 26..
 ಕುಂಭಕರ್ಣನಿಹಂತಾ ಚ ಯುವಾ ಕೈಶೋರಸುಂದರಃ .
 ವನಮಾಲೀ ಘನಶ್ಯಾಮೋ ಗೋಚಾರಣಪರಾಕ್ರಮೀ .. 27..

ಕಾಕಪಕ್ಷಧರೋ ವೇಷೋ ವಿಟೋ ದೃಷ್ಟಃ ಶರಃ ಪತಿಃ .
 ಅನುಕೂಲೋ ದಕ್ಷಿಣಶ್ಚ ತಾರಃ ಕಪಟಕೋವಿದಃ .. 28..
 ಅಶ್ವಮೇಧಪ್ರಣೇತಾ ಚ ರಾಜಾ ದಶರಥಾತ್ಮಜಃ .
 ರಾಘವೇಂದ್ರೋ ಮಹಾರಾಜಃ ಶ್ರೀರಾಮಾನಂದವಿಗ್ರಹಃ .. 29..
 ಕ್ಷತ್ರಃ ಕ್ಷತ್ರಕುಲೋತ್ತಮೋ ಮಹಾತೇಜಾಃ ಪ್ರತಾಪವಾನ್ .
 ಮಹಾಸೈನ್ಯೋ ಮಹಾಚಾಪೋ ಲಕ್ಷ್ಮಣೈಕಾಂತಸುಪ್ರಿಯಃ .. 30..
 ಕೈಕೇಯೀಪ್ರಣನಿರ್ಮಾತಾ ವೀತರಾಜ್ಯೋ ವನಾಲಯಃ .
 ಚಿತ್ರಕೂಟಪ್ರಿಯಸ್ಥಾನೋ ಮೃಗಯಾಚಾರತತ್ಪರಃ .. 31..
 ಕಿರಾತವೇಷಃ ಕ್ರೂರಾತ್ಮಾ ಪಶುಮಾಂಸೈಕಭೋಜನಃ .
 ಫಲಪುಷ್ಪಕೃತಾಹಾರಃ ಕಂದಮೂಲನಿಷೇವಣಃ .. 32..
 ಪಯೋವ್ರತೋ ವಿಧಾನಜ್ಞಃ ಸದ್ಧರ್ಮಪ್ರತಿಪಾಲಕಃ .
 ಗದಾಧರೋ ಯಜ್ಞಕರ್ತಾ ಶ್ರಾದ್ಧಕರ್ತಾ ದ್ವಿಜಾರ್ಚಕಃ .. 33..
 ಪಿತೃಭಕ್ತೋ ಮಾತೃಭಕ್ತೋ ಬಂಧುಃ ಸ್ವಜನತೋಷಕೃತ್ .
 ಮತ್ಸ್ಯಃ ಕೂರ್ಮೋ ನೃಸಿಂಹಶ್ಚ ವರಾಹೋ ವಾಮನಸ್ತಥಾ .. 34..
 ರಘುರಾಮಃ ಪರಶುರಾಮೋ ಬಲರಾಮೋ ರಮಾಪತಿಃ .
 ರಾಮಲಿಂಗಸ್ಥಾಪಯಿತಾ ಶಿವಭಕ್ತಿಪರಾಯಣಃ .. 35.. var ರುದ್ರಮಾಹಾತ್ಮ್ಯವರ್ಧನಃ
 ಚಂಡಿಕಾರ್ಚನಕೃತ್ಯಜ್ಞಶ್ಚಂಡೀಪಾರವಿಧಾನವಿತ್ .
 ಅಷ್ಟಮೀವ್ರತಕರ್ಮಜ್ಞೋ ವಿಜಯಾದಶಮೀಪ್ರಿಯಃ .. 36..
 ಕಪಿಸೈನ್ಯಸಮಾರಂಭೀ ಸುಗ್ರೀವಪ್ರಾಣದಃ ಪರಃ .
 ಸೂರ್ಯವಂಶಧ್ವಜೋ ಧೀರೋ ಬ್ರಹ್ಮಣ್ಯೋ ಬ್ರಾಹ್ಮಣಪ್ರಿಯಃ .. 37..
 ಬ್ರಹ್ಮಾರ್ಪಣೇ ಬ್ರಹ್ಮಹೋತಾ ಬ್ರಹ್ಮಕರ್ಮವಿದುತ್ತಮಃ .
 ಬ್ರಹ್ಮಜ್ಞೋ ಬ್ರಾಹ್ಮಣಾಚಾರಃ ಕೃತಕೃತ್ಯಃ ಸನಾತನಃ .. 38..
 ಸಚ್ಚಿದಾನಂದರೂಪಶ್ಚ ನಿರೀಹೋ ನಿರ್ವಿಕಾರಕಃ .
 ನಿತ್ಯಾಕಾರೋ ನಿರಾಧಾರೋ ರಾಮೋ ರಮಯತಾಂ ವರಃ .. 39..
 ರಕಾರಾದಿರ್ಮಕಾರಾದಿಃ ರಾಮಃ ಕೈವಲ್ಯಮಂಗಲಃ .
 ಸಂದರ್ಭೋ ಸಂಶಯಚ್ಛೇತ್ತಾ ಶೇಷಶಾಯೀ ಸತಾಂ ಗತಿಃ .. 40..
 ಪುರುಷಃ ಪುರುಷಾಕಾರಃ ಪ್ರಮೇಯಃ ಪುರುಷೋತ್ತಮಃ .
 ವಶೀಧರೋ ವಿಹಾರಜ್ಞೋ ರಸಾನಂದೀಚಿತಸ್ಮರಃ .. 41..
 ಪೂರ್ಣಾತಿಥಿವಿನೋದೀ ಚ ವೃಂದಾವನವಿಲಾಸಕೃತ್ .
 ರತ್ನಕಟಕಧರೋ ವೀರೋ ಮುಕ್ತಾಹಾರವಿಭೂಷಣಃ .. 42..
 ನೃತ್ಯಪ್ರಿಯೋ ನೃತ್ಯಕರೋ ನಿತ್ಯಸೀತಾವಿಹಾರವಾನ್ .
 ಮಹಾಲಕ್ಷ್ಮೀದೃಢಾನಂದೋ ಪ್ರಮೋದವನನಾಯಕಃ .. 43..

ಪರಪ್ರೇಮಾ ಪರಾನಂದಃ ಪರಭಕ್ತಿಸ್ವರೂಪಕಃ .
 ಅಗ್ನಿರೂಪಃ ಕಾಲರೂಪಃ ಪ್ರಲಯಾಂತಮಹಾನಲಃ .. 44.. var ಮಹಬಲಃ
 ಸುಪ್ರಸನ್ನಃ ಪ್ರಸಾದಾತ್ಮಾ ಪ್ರಸನ್ನಾಸ್ಯಃ ಪರಃ ಪ್ರಭುಃ .
 ಪ್ರೀತಿಃ ಪ್ರೀತಿ ಮನಾಃ ಪ್ರೀತಿಃ ಶಕಟಾಸುರಭಂಜನಃ .. 45.. var ಪ್ರೀತಃ ಪ್ರೀತ ಮನಾಃ
 ಖಟ್ಟಾಸುರವಧೋದ್ಯುಕ್ತಃ ಕಾಲರೂಪೋ ದುರಂತಕಃ .
 ಹಂಸಃ ಸ್ಮರಸಹಸ್ರಾತ್ಮಾ ಸ್ಮರಣೀಯೋ ರುಚಿಪ್ರದಃ .. 46..
 ಪಂಡಾ ಪಂಡಿತಮಾನೀ ಚ ವೇದರೂಪಃ ಸರಸ್ವತೀ .
 ಗುಹ್ಯಾರ್ಥದೋ ಗುರುರ್ದೇವೋ ಮಂತ್ರಜ್ಞೋ ಮಂತ್ರದೀಕ್ಷಿತಃ .. 47..
 ಯೋಗಜ್ಞೋ ಯೋಗವಿನ್ನಾಥಃ ಸ್ವಾತ್ಮಯೋಗವಿಶಾರದಃ .
 ಅಧ್ಯಾತ್ಮಶಾಸ್ತ್ರಸಾರಜ್ಞೋ ರಸರೂಪೋ ರಸಾತ್ಮಕಃ .. 48..
 ಶೃಂಗಾರವೇಶೋ ಮದನೋ ಮಾನಿನೀಮಾನವರ್ಧನಃ .
 ಚಂದನದ್ರವಸಶೀತಶ್ಚಂದನದ್ರವಲೇಪನಃ .. 49..
 ಶ್ರೀವತ್ಸಲಾಂಭನಃ ಶ್ರೀಮಾನ್ ಮಾನೀ ಮಾನುಷವಿಗ್ರಹಃ .
 ಕರಣಂ ಕಾರಣಂ ಕರ್ತಾಽಽಧಾರೋ ವಿಧರಣೋ ಧರಃ .. 50..
 ಧರಿತ್ರಿಧರಣೋ ಧೀರಃ ಸ್ತ್ವಧೀಶಃ ಸತ್ಯವಾಕ್ ಪ್ರಿಯಃ .
 ಸತ್ಯಕೃತ್ ಸತ್ಯಕರ್ತಾ ಚ ಕರ್ಮೀ ಕರ್ಮವಿವರ್ಧನಃ .. 51..
 ಕಾರ್ಮುಕೀ ವಿಶಿಖೀ ಶಕ್ತಿಧರೋ ವಿಜಯದಾಯಕಃ
 ಊರ್ಜ್ವಲೋ ಬಲೀ ಜಿಷ್ಣುರ್ಲಂಕೇಶಪ್ರಾಣನಾಶಕಃ .. 52..
 ಶಿಶುಪಾಲಪ್ರಹಂತಾ ಚ ದಂತವಕ್ತ್ರವಿನಾಶನಃ .
 ಪರಮೋತ್ಸಾಹನೋಽಸಕ್ಯಃ ಕಲಿದೋಷವಿನಾಶನಃ .. 53.. var ಪರಮೋತ್ಸಾಹನೋ
 ಸತ್ತ್ವ
 ಜರಾಸಂಧಮಹಾಯುದ್ಧೋ ನಿಃಕಿಂಚನಜನಪ್ರಿಯಃ . var ಯೋದ್ಧಾ
 ದ್ವಾರಕಾಸ್ಥಾನನಿರ್ಮಾತಾ ಮಥುರಾವಾಸಶೂನ್ಯಕೃತ್ .. 54..
 ಕಾಕುತ್ಸ್ಥೋ ವಿನಯೀ ವಾಗ್ಮೀ ಮನಸ್ವೀ ದಕ್ಷಿಣಾಪ್ರದಃ .
 ಪ್ರಾಚ್ಯವಾಚೀಪ್ರತೀಚ್ಯುಕ್ತದಕ್ಷಿಣೋ ಭೂರಿದಕ್ಷಿಣಃ .. 55..
 ದಕ್ಷಯಜ್ಞಸಮಾನೇತಾ ವಿಶ್ವಕೇಲಿಃ ಸುರಾರ್ಚಿತಃ .
 ದೇವಾಧಿಪೋ ದಿವೋದಾಸೋ ದಿವಾಸ್ವಾಪೀ ದಿವಾಕರಃ .. 56..
 ಕಮಲಾಕ್ಷಃ ಕೃಪಾವಾಸೋ ದ್ವಿಜಪತ್ನೀಮನೋಹರಃ .
 ವಿಭೀಷಣಶರಣ್ಯಶ್ಚ ಶರಣಂ ಪರಮಾ ಗತಿಃ .. 57..
 ಚಾಣೂರಬಲನಿರ್ಮಾಥೀ ಮಹಾಮಾತಂಗನಾಶನಃ .
 ಬದ್ಧಕಕ್ಷೋ ಮಹಾಮಲ್ಲೀ ಮಲ್ಲಯುದ್ಧವಿಶಾರದಃ .. 58..
 ಅಪ್ರಮೇಯಃ ಪ್ರಮೇಯಾತ್ಮಾ ಪ್ರಮಾಣಾತ್ಮಾ ಸನಾತನಃ .

ಮರ್ಯಾದಾವತರೋ ವಿಜ್ಞೋ ಮರ್ಯಾದಾಪುರುಷೋತ್ತಮಃ .. 59..
ಮಹಾಕ್ರತುವಿಧಾನಜ್ಞಃ ಕ್ರತುಕರ್ಮಾ ಕ್ರತುಪ್ರಿಯಃ .
ವೃಷಸ್ಕಂಧೋ ವೃಷಸ್ಕಂದೋ ವೃಷಧ್ವಜಮಹಾಸಖಃ .. 60..
ಚಕ್ರೇ ಶಾಙ್ಗೇ ಗದಾಪಾಣಿಃ ಶಂಖಭೃತ್ ಸುಸ್ಮಿತಾನನಃ .
ಯೋಗಧ್ಯಾನೀ ಯೋಗಗಮ್ಯೋ ಯೋಗಾಚಾರ್ಯೋ ದೃಢಾಸನಃ .. 61..
ಜಿತಾಹಾರೋ ಮಿತಾಹಾರಃ ಪರಹಾ ದಿಗ್ಜಯೋದ್ಧರಃ .
ಸುಪರ್ಣಾಸನಸಂಸ್ಥಾತಾ ಗಜಾಭೋ ಗಜಮೋಕ್ಷಣಃ .. 62..
ಗಜಗಾಮೀ ಜ್ಞಾನಗಮ್ಯೋ ಭಕ್ತಿಗಮ್ಯೋ ಭಯಾಪಹಃ .
ಭಗವಾನ್ ಸುಮಹೈಶ್ವರ್ಯಃ ಪರಮಃ ಪರಮಾಮೃತಃ .. 63..
ಸ್ವಾನಂದೀ ಸಚ್ಚಿದಾನಂದೀ ನಂದಿಗ್ರಾಮನಿಕೇತನಃ .
ವಹೋತ್ತಂಸಃ ಕಲಾಕಾಂತಃ ಕಾಲರೂಪಃ ಕಲಾಕರಃ .. 64..
ಕಮನೀಯಃ ಕುಮಾರಾಭೋ ಮುಚುಕುಂದಗತಿಪ್ರದಃ .
ಮುಕ್ತಿಭೂರಿಫಲಾಕಾರಃ ಕಾರುಣ್ಯದೃತವಿಗ್ರಹಃ .. 65..
ಭೂಲೀಲಾರಮಣೋದ್ಯುಕ್ತಃ ಶತಧಾಕೃತವಿಗ್ರಹಃ .
ರಸಾಸ್ವಾದೀ ರಸಾನಂದೀ ರಸಾತಲವಿನೋದಕೃತ್ .. 66..
ಅಪ್ರತರ್ಕ್ಯಃ ಪುನೀತಾತ್ಮಾ ವಿನೀತಾತ್ಮಾ ವಿಧಾನವಿತ್ .
ಭುಜ್ಯುಃ ಸಭಾಜನಃ ಸಭ್ಯಃ ಪಂಡಃ ಪಂಡುವಿಪಣ್ಯಜಃ .. 67..
ಚರ್ಷಣೀ ಉತ್ಕಟೋ ವೀತೋ ವಿತ್ತದಃ ಸವಿತಾವಿತಾ .
ವಿಭವೋ ವಿವಿಧಾಕಾರೋ ರಾಮಃ ಕಲ್ಯಾಣಸಾಗರಃ .. 68..
ಸೀತಾಸ್ವಯವರೋದ್ಯುಕ್ತೋ ಹರಕಾರ್ಮುಕಭಂಜನಃ .
ರಾವಣೋನ್ಮಾದಶಮನಃ ಸೀತಾವಿರಹಕಾತರಃ .. 69..
ಕುಮಾರಕುಶಲಃ ಕಾಮಃ ಕಾಮದಃ ಕೋತಿವರ್ಧನಃ .
ದುರ್ಯೋಧನಮಹಾವೈರೀ ಯುಧಿಷ್ಠಿರಹಿತಪ್ರದಃ .. 70..
ದ್ರೌಪದೀಚೀರವಿಸ್ತಾರೀ ಕುಂತೀಶೋಕನಿವಾರಣಃ .
ಗಾಂಧಾರೀಶೋಕಸಂತಾನಃ ಕೃಪಾಕೋಮಲಮಾನಸಃ .. 71..
ಚಿತ್ರಕೂಟಕೃತಾವಾಸೋ ಗಂಗಾಸಲಿಲಪಾವನಃ .
ಬ್ರಹ್ಮಚಾರೀ ಸದಾಚಾರಃ ಕಮಲಾಕೇಲಿಭಾಜನಃ .. 72..
ದುರಾಸದಃ ಕಲಹಕೃತ್ ಕಲಿಃ ಕಲಿವಿನಾಶನಃ .
ಚಾರೀ ದಂಡಾಜಿನೀ ಭತ್ತೀ ಪುಸ್ತಕೀ ಕೃಷ್ಣಮೇಖಲಃ .. 73.. var ಬ್ರಹ್ಮಚಾರೀ
ದಂಡಭತ್ತೀ
ದಂಡಕಾರಣ್ಯಮಧ್ಯಸ್ಥಃ ಪಂಚವಟ್ಯಾಲಯಸ್ಥಿತಃ .
ಪರಿಣಾಮಜಯಾನಂದೀ ನಂದಿಗ್ರಾಮಸುಖಪ್ರದಃ .. 74..

ಇಂದ್ರಾರಿಮಾನಮಥನೋ ಬದ್ಧದಕ್ಷಿಣಸಾಗರಃ .
 ಶೈಲಸೇತುವಿನಿರ್ಮಾತಾ ಕಪಿಸೈನ್ಯಮಹೀಪತಿಃ .. 75..
 ರಥಾರೂಢೋ ಗಜಾರೂಢೋ ಹಯಾರೂಢೋ ಮಹಾಬಲೀ .
 ನಿಷಂಗೀ ಕವಚೇ ಖಡ್ಗೇ ಖಲಗವನಿವಹಣಃ .. 76..
 ವೇದಾಂತವಿಜ್ಞೋ ವಿಜ್ಞಾನೀ ಜಾನಕೀಬ್ರಹ್ಮದರ್ಶನಃ .
 ಲಂಕಾಜೀತಾ ವಿಮಾನಸ್ಥೋ ನಾಗಪಾಶವಿಮೋಚಕಃ .. 77..
 ಅನಂತಕೋಟಿಗಣಭೂಃ ಕಲ್ಯಾಣಃ ಕೇಲಿನೀಪತಿಃ .
 ದುರ್ವಾಸಾಪೂಜನಪರೋ ವನವಾಸೀ ಮಹಾಜವಃ .. 78..
 ಸುಸ್ಮಯಃ ಸುಸ್ಮಿತಮುಖಃ ಕಾಲಿಯಾಹಿಫಣಾನಟಃ .
 ವಿಭುವಿಷಹರೋ ವತ್ಸೋ ವತ್ಸಾಸುರವಿನಾಶನಃ .. 79..
 ವೃಷಪ್ರಮಥನೋ ವೇತ್ತಾ ಮರೀಚಿರ್ಮುನಿರಂಗಿರಾಃ .
 ವಸಿಷ್ಠೋ ದ್ರೋಣಪುತ್ರಶ್ಚ ದ್ರೋಣಾಚಾರ್ಯೋ ರಘೂತ್ತಮಃ .. 80..
 ರಘುವರ್ಯೋ ದುಃಖಹಂತಾ ವನಧಾವನಸಶ್ರಮಃ .
 ಭಿಲ್ಲಗ್ರಾಮನಿವಾಸೀ ಚ ಭಿಲ್ಲಭಿಲ್ಲಿಹಿತಪ್ರದಃ .. 81..
 ರಾಮೋ ರವಿಕುಲೋತ್ತಂಸಃ ವೃಷ್ಟಿಗರ್ಭೋ ಮಹಾಮಣಿಃ . var ಪೃಶ್ನಿಗರ್ಭೋ
 ಯಶೋದಾಬಂಧನಪ್ರಾಪ್ತೋ ಯಮಲಾರ್ಜುನಭಂಜನಃ .. 82..
 ದಾಮೋದರೋ ದುರಾರಾಧ್ಯೋ ದೂರಗಃ ಪ್ರಿಯದರ್ಶನಃ .
 ಮೃತ್ತಿಕಾಭಕ್ಷಣಕ್ರೀಡೋ ಬ್ರಹ್ಮಾಂಡಾವಲಿವಿಗ್ರಹಃ .. 83..
 ಬಾಲಲೀಲಾವಿನೋದೀ ಚ ರತಿಲೀಲಾವಿಶಾರದಃ .
 ವಸುದೇವಸುತಃ ಶ್ರೀಮಾನ್ ಭವ್ಯೋ ದಶರಥಾತ್ಮಜಃ .. 84..
 ವಲಿಪ್ರಿಯೋ ವಾಲಿಹಂತಾ ವಿಕ್ರಮೀ ಕೇಸರೀ ಕರೀ .
 ಸನಿಗ್ರಹಫಲಾನಂದೀ ಸನಿಗ್ರಹನಿವಾರಣಃ .. 85..
 ಸೀತಾವಾಮಾಂಗಸಂಲಿಷ್ಟಃ ಕಮಲಾಪಾಂಗವೀಕ್ಷಿತಃ .
 ಸ್ಯಮಂತಪಂಚಕನ್ಠಾಯೀ ಭೃಗುವಂಶಮಹಾಯಶಾಃ .. 86..
 ಅನಂತೋಽನಂತಮಾತಾ ಚ ರಾಮೋ ರಾಜೀವಲೋಚನಃ .
 ಇತ್ಯೇವಂ ನಾಮಸಾಹಸ್ರಂ ರಾಜೇಂದ್ರ ತನಯಸ್ಯ ತೇ .. 87..
 ಯಃ ಪಠೇತ್ಪಾತರುತ್ಥಾಯ ಧೌತಪಾದಃ ಶುಚಿವ್ರತಃ .
 ಸ ಯಾತಿ ರಾಮಸಾಯುಷ್ಯಂ ಭುಕ್ತ್ವಾಂತೇ ಕೇವಲಂ ಪದಂ .. 88..
 ನ ಯತ್ರ ತ್ರಿಗುಣಗ್ರಾಸೋ ನ ಮಾಯಾ ನ ಸ್ಮಯೋ ಮದಃ .
 ತದ್ಯಾತಿ ವಿರಜಂ ಸ್ಥಾನಂ ರಾಮನಾಮಾನುಕೀರ್ತಯನ್ .. 89..
 ನ ತೇ ಪುತ್ರಸ್ಯ ನಾಮಾನಿ ಸಂಖ್ಯಾತುಮಹಮೀಶ್ವರಃ .
 ಸಂಕ್ಷೇಪೇಣ ತು ಯತ್ಪ್ರೋಕ್ತಂ ತನ್ಮಾತ್ರಮವಧಾರಯ .. 90..

ಯಾವಂತಿ ಸಂತಿ ರೂಪಾಣಿ ವಿಷ್ಣೋರಮಿತತೇಜಸಃ .
ತಾವಂತಿ ತವ ಪುತ್ರಸ್ಯ ಪರಬ್ರಹ್ಮಸ್ವರೂಪಿಣಃ .. 91..
ಪಾಜ್ಜಭೌತಿಕಮೇತದ್ಧಿ ವಿಶ್ವಂ ಸಮುಪಧಾರಯ .
ತತಃ ಪರಂ ಪರಬ್ರಹ್ಮ ವಿದ್ಧಿ ರಾಮಂ ಸನಾತನಂ .. 92..
ನಶ್ವರಂ ಸಕಲಂ ದೃಶ್ಯಂ ರಾಮಂ ಬ್ರೂಮಃ ಸನಾತನಂ .
ಏತದ್ಧಿ ತವ ಪುತ್ರತ್ವಂ ಪ್ರಾಪ್ನೋ ರಾಮಃ ಪರಾತ್ಮರಃ .. 93..
ಸದ್ವೇದೈರಪಿ ವೇದಾಂತ್ಯೈರ್ನೇತಿ ನೇತೀತಿ ಗೀಯತೇ . var ವೇದಾಂತೇ
ತಮೇವ ಜಲದಶ್ಯಾಮಂ ರಾಮಂ ಭಾವಯ ಭಾವಯ .. 94..
ಯ ಏತತ್ ಪಠತೇ ನಿತ್ಯಂ ರಾಮಸಾಹಸ್ರಕಂ ವಿಭೋ .
ಸ ಯಾತಿ ಪರಮಾಂ ಮುಕ್ತಿಂ ರಾಮಕೈವಲ್ಯರೂಪಿಣೀಂ .. 95..
ಮಾ ಶಂಕಿಷ್ಠಾ ನರಾಧೀಶಃ ಶ್ರೀರಾಮರಸಿಕಸ್ಯ ಚ .
ಅನಂತಕೋಟಿರೂಪಾಣಿ ರಾಮಸ್ತೇಷಾಂ ವಿಭಾವಕಃ .. 95..
ತ್ಯೈಲೋಕ್ಯಮೇತದಖಿಲಂ ರಾಮವೀರ್ಯೇ ಪ್ರತಿಷ್ಠಿತಂ .
ವಿಜಾನಂತಿ ನರಾಃ ಸರ್ವೇ ನಾಸ್ಯ ರೂಪಂ ಚ ನಾಮ ಚ .. 97..
ಯ ಏತಸ್ಮಿನ್ ಮಹಾಪ್ರೀತಿಂ ಕಲಯಿಷ್ಯಂತಿ ಮಾನವಾಃ .
ತ ಏವ ಧನ್ಯಾ ರಾಜೇಂದ್ರ ನಾನ್ಯೇ ಸ್ವಜನದೂಷಕಾಃ .. 98..
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸವಾದೇ ವಸಿಷ್ಠಕೃತನಾಮ-
ಸಹಸ್ರಕಥನಂ ನಾಮ ತ್ರಯೋದಶೋಽಧ್ಯಾಯಃ .. 13..

Proofread by Pallasena Narayanaswami ppswami at gmail.com

—
rAmasahasranAmastotram from bhuShuNDirAmAya
pdf was typeset on October 22, 2021
—

Please send corrections to sanskrit@cheerful.com

